

प्रेस विज्ञप्ति

## शहरी नियोजन और डिजाइन में उन्नत अनुसंधान करने के लिए जेएमआई और एसपीए, दिल्ली ने किए समझौता ज्ञापन पर हस्ताक्षर

नई दिल्ली, 19 जून, 2025

शहरी नियोजन और शहरी डिजाइन के क्षेत्र में उन्नत अनुसंधान और प्रशिक्षण को बढ़ावा देने के लिए जामिया मिल्लिया इस्लामिया (जेएमआई) और स्कूल ऑफ प्लानिंग एंड आर्किटेक्चर (एसपीए), दिल्ली ने कल एक समझौता ज्ञापन (एमओयू) पर हस्ताक्षर किए। जेएमआई के रजिस्ट्रार प्रो. मोहम्मद महताब आलम रिज़वी और स्कूल ऑफ प्लानिंग एंड आर्किटेक्चर, दिल्ली के निदेशक प्रो. वी.के. पॉल ने अपने-अपने संस्थानों की ओर से समझौता ज्ञापन पर हस्ताक्षर किए। प्रो. हिना ज़िया, अध्यक्ष, प्लानिंग विभाग; प्रो. निसार खान, वास्तुकला विभाग; और प्रो. साइमा सईद, मुख्य जनसंपर्क अधिकारी, जेएमआई, समझौता ज्ञापन पर हस्ताक्षर के दौरान मौजूद थे।

इस सहयोग पर अपनी खुशी व्यक्त करते हुए कुलपति प्रो. मज़हर आसिफ़ ने कहा, "दोनों प्रतिष्ठित संस्थानों के बीच यह साझेदारी विकसित भारत के विज्ञान और मिशन को प्राप्त करने में योगदान देगी। उन्होंने जोर देकर कहा कि दोनों संस्थान विशेष रूप से भारतीय ज्ञान प्रणालियों के बारे में शोध को आगे बढ़ाने पर ध्यान केंद्रित करेंगे ताकि हमारे शहरों को और अधिक रहने योग्य बनाया जा सके। उन्होंने कहा कि सहयोग शहरी नियोजन और शहरी डिजाइन के क्षेत्र में नए रास्ते खोलेगा, साथ ही इस अत्यधिक विशिष्ट क्षेत्र में उच्च गुणवत्ता वाले शिक्षण और अनुसंधान के लिए एक स्पिंगबोर्ड के रूप में काम करेगा।"

दिल्ली स्थित स्कूल ऑफ प्लानिंग एंड आर्किटेक्चर के निदेशक प्रो. वी.के. पॉल ने कहा, "भारत में तेजी से शहरीकरण हो रहा है और शहर हमारे साथी देशवासियों की आकांक्षाओं के गंतव्य हैं। उन्होंने इस अनोखे देश के विकास की यात्रा को सुविधाजनक बनाने में उच्च शिक्षा संस्थानों के बीच अनुसंधान और शैक्षणिक सहयोग के महत्व पर प्रकाश डाला, जिसमें टिकाऊ विकास और प्रगति की दिशा में कम प्रचलित मार्ग अपनाने की जबरदस्त क्षमता और जानकारी है।" प्रो. पॉल ने आगे बताया कि इस समझौता ज्ञापन के तहत, एसपीए और जेएमआई के शहरी नियोजन और डिजाइन में उत्कृष्टता केंद्र सभी के लिए टिकाऊ शहरों के लक्ष्य को प्राप्त करने की दिशा में मिलकर काम करेंगे।

जेएमआई के रजिस्ट्रार प्रो. मोहम्मद महताब आलम रिज़वी ने कहा, "यह सहयोग; अध्ययन, सेमिनार, प्रशिक्षण और संयुक्त अनुसंधान के आयोजन को बढ़ावा देगा, जिससे न केवल दोनों संस्थानों के छात्रों और शिक्षकों को लाभ होगा, बल्कि कार्यान्वयन एजेंसियों और स्थानीय अधिकारियों को हमारे शहरों को लचीला और स्मार्ट बनाने में भी सुविधा होगी।"

स्कूल ऑफ प्लानिंग एंड आर्किटेक्चर एक राष्ट्रीय महत्व का संस्थान है, और भारत सरकार ने शहरी नियोजन और शहरी डिजाइन में भारत-विशिष्ट ज्ञान विकसित करने और इन क्षेत्रों में प्रमाणित प्रशिक्षण देने के उद्देश्य से एसपीए में शहरी नियोजन और डिजाइन में उत्कृष्टता केंद्र बनाया है। एक प्रमुख केंद्रीय विश्वविद्यालय और एनआईआरएफ रैंकिंग में तीसरे स्थान पर काबिज़ जेएमआई, और एसपीए के बीच यह समझौता ज्ञापन शहरी और क्षेत्रीय पैमाने पर प्रासंगिक शहरी नियोजन और शहरी डिजाइन के मुद्दों को हल करने के लिए टिकाऊ, लचीले, नेट-ज़ीरो और लो-कार्बन समाधानों पर विशेषज्ञता विकसित करेगा और उन्हें प्रस्तुत करेगा।

प्रो. साइमा सईद  
मुख्य जनसंपर्क अधिकारी